



سوال

(747) ڈاکٹروں کے مشورے سے حمل کو گرانا

جواب

السلام علیکم ورحمۃ اللہ وبرکاتہ

ایک حاملہ خاتون کو ڈاکٹروں نے اسقاط حمل کا مشورہ دیا ہے کیونکہ وہ بد صورت اور بے شکل پیدا ہوگا تو کیا وہ ان کی رائے قبول کرے؟

الجواب بعون الوهاب بشرط صحیحہ السؤال

و علیکم السلام ورحمۃ اللہ وبرکاتہ!

الحمد للہ، والصلاة والسلام علی رسول اللہ، أما بعد!

اگر اس بچے میں روح بھردی گئی ہے تو کسی صورت میں بھی اسے گرانا جائز نہیں حتیٰ کہ اگر ماں کی موت اور حمل کے مریض پیدا ہونے کا خطرہ ہو کیونکہ یہ ایک محترم جان ہے، لہذا بچے جب چار مہینے کا ہوتا ہے اس میں روح پھونک دی جاتی ہے، اس کا رزق، موت، اس کا عمل، بد نخت ہونا یا نیک نخت ہونا لکھ دیا جاتا ہے۔ اور اگر یہ (مذکورہ مشورہ) روح پھونکنے جانے سے پہلے ہو اور ڈاکٹروں کے بیان کے مطابق وہ ایسا معلوم اور ظاہر معاملہ ہو تو اسے گرانے میں کوئی حرج نہیں کیونکہ وہ ایسی حد تک نہیں پہنچا جس میں وہ جاندار کہلا سکے تو جب یقین ہو جائے کہ یہ بچہ ڈاکٹروں کے کہنے کے مطابق مسح شدہ اور خراب شکل و صورت پر پیدا ہوگا اور اپنے آپ پر اور گھر والوں پر بوجھ ہوگا تو اس کو ختم کرنے میں کوئی حرج نہیں۔
(فضیلۃ الشیخ محمد بن صالح العثیمین رحمۃ اللہ علیہ)

هذا ما عندي والله اعلم بالصواب

عورتوں کے لیے صرف

صفحہ نمبر 660

محدث فتویٰ